

पाचोरा तालुका सह.शिक्षण संस्थेचे



सौ.रजनीताई नानासाहेब देशमुख कला, वाणिज्य व विज्ञान महाविद्यालय,

भडगाव जि.जळगाव

सौ.रजनीताई नानासाहेब देशमुख कॉलेजियन
अलुम्नाय असोसिएशन आयोजित

रजि.नं.महा./१२/२०२२

माजी विद्यार्थी मेळावा

श्री.

सप्रेम नमस्कार

कोविडमुळे सर्वांच्या भेटीगाठी कमी झालेल्या होत्या. सर्वांना आपणास भेटता यावे यासाठी महाविद्यालयाच्या माजी विद्यार्थी संघाचा मेळावा आयोजित केला आहे. मानवी जीवनात गत आठवणींना उजाळा देणे याला अनन्यसाधारण महत्त्व आहे. त्यातच महाविद्यालयीन जीवनाच्या आठवणी म्हणजे मोरपीसच होय. दिवाळीसाठी आपण सर्व जण गावी आलेला आहातच. महाविद्यालयाच्या प्रांगणात थोडा काळ व्यतीत करूया व गतस्मृतींना उजाळा देऊया. तुम्ही तर याच, परंतु आपल्या मित्रांनादेखील सोबत घेऊन या.महाविद्यालयाच्या नवीन प्रांगणात आपले स्वागत आहे.

आपले विनीत

श्री.गणेश परदेशी अध्यक्ष	श्री.अमोल पाटील उपाध्यक्ष	प्राचार्य डॉ.एन.एन.गायकवाड कार्याध्यक्ष
प्रा.डॉ.दीपक मराठे सचिव	श्री.सुयोग नगरदेवळेकर सहसचिव	श्री.सुयोग जैन संचालक
श्री.स्वप्निल पाटील संचालक	श्री.नरेंद्र पाटील संचालक	श्री.अजय देशमुख संचालक
सौ.मनिषा पाटील संचालक	श्री.राजेंद्र मोरे संचालक	

कार्यक्रमाची रूपरेषा

- नोंदणी . सकाळी ९ ते ९.३०
- परिचय सत्र . ९.३० ते १०.१५
- मनोगत . १०.१५ ते ११.१५
- गुणवंत विद्यार्थी सत्कार . ११.१५ ते ११.३०
- अध्यक्षीय मनोगत . ११.३० ते १२

स्थळ

सौ.र.ना.देशमुख कला,वाणिज्य व विज्ञान महाविद्यालय,
पाचोरा रोड,भडगाव

दिनांक : २७ ऑक्टोबर २०२२ गुरुवार सकाळी ९ वा.

संपर्क - ९८६०८९९९४३

सकाळ

२/११/२२

चाळीसगाव-अमळनेर

» अवतीभवती



भडगाव : र. ना. देशमुख महाविद्यालयात झालेल्या स्नेहमेळाव्यात माजी विद्यार्थ्यांसह गुरुजन.

माजी विद्यार्थी मेळावा भडगाव येथे उत्साहात

भडगाव : येथील र. ना. देशमुख महाविद्यालयात माजी विद्यार्थी मेळावा आयोजित करण्यात आला होता. दिवाळीनिमित्त बहुसंख्य विद्यार्थी गावी आले होते. त्यानिमित्त भाऊबीजेच्या दुसऱ्या दिवशी या मेळाव्याचे आयोजन करण्यात आले होते. मेळाव्यात महाविद्यालयाचे प्राचार्य डॉ. एन. एन. गायकवाड, माजी विद्यार्थी संघाचे अध्यक्ष गणेश परदेशी, संचालक सुयोग जैन, संचालिका मनीषा पाटील यांनी मनोगत व्यक्त केले. महाविद्यालयात १९८४ ते २०२१ पर्यंत शिक्षण घेतलेले मुंबई, पुणे, नाशिक, अमरावती, शिरपूर येथे नोकरी व्यवसायानिमित्त गेलेले विद्यार्थी मेळाव्यास उपस्थित होते. सर्वांनी गतकाळातील आठवणींना उजाळा दिला. शिव व्याख्याता रवींद्र पाटील या माजी विद्यार्थ्यांनी 'वेध रायगडाचा' हे पुस्तक लिहिल्याबद्दल व पोलिस उपनिरीक्षक मुस्तफा मिर्झा यांची 'कौन बनेगा करोडपती (मराठी) यात निवड झाल्याबद्दल प्रातिनिधिक स्वरूपात सत्कार करण्यात आला. सर्व उपस्थितांनी एकमेकांचा परिचय करून घेतला. महाविद्यालयाच्या विकासासाठी व विद्यार्थ्यांसाठी विविध उपक्रम राबविण्याचे कार्यकारिणी सदस्यांनी घोषित केले. नरेंद्र पाटील यांनी सूत्रसंचलन केले. राजेंद्र मोरे यांनी आभार मानले.



देशमुख महाविद्यालयात माजी विद्यार्थी संघ स्थापन

लोकशाही न्यूज नेटवर्क
भडगाव प्रतिनिधी



सौ. रजनीताई नानासाहेब देशमुख कला, वाणिज्य व विज्ञान महाविद्यालयात माजी विद्यार्थी संघाची स्थापना करण्यात आली. अध्यक्ष गणेश परदेशी, उपाध्यक्ष अमोल पाटील, सचिव प्रा. डॉ. दीपक मराठे व कार्याध्यक्ष म्हणून प्राचार्य डॉ. एन. एन. गायकवाड यांची एकमताने निवड करण्यात आली. सदस्य म्हणून सुयोग

जैन, सुयोग नगरदेवळेकर, नरेंद्र पाटील, मनीषा पाटील, राजेंद्र मोरे, स्वप्नील पाटील, अजय देशमुख यांची निवड करण्यात आली. माजी विद्यार्थी संघाचे

पदाधिकारी विविध क्षेत्रांत कार्यरत आहेत. संस्था धर्मदाय आयुक्त, जळगाव यांच्याकडे नोंदणीकृत करण्यात आली असून संस्थेचा नोंदणी क्रमांक महा/ १२/२०२२ हा आहे.

पुढील शैक्षणिक वर्षापासून विद्यार्थी हिताचे अनेक उपक्रम राबविण्याचे नुकत्याच संपन्न झालेल्या माजी विद्यार्थी संघाच्या सभेत सर्वानुमते ठरले.

नूतन कार्यकारिणीचे पाचोरा तालुका सहकारी शिक्षण संस्थेचे अध्यक्ष दिलीप वाघ, चेअरमन संजय वाघ, मानद सचिव अॅड. महेश देशमुख, व्हाईस चेअरमन व्ही. टी. जोशी, ज्येष्ठ संचालक नानासाहेब देशमुख यांनी अभिनंदन केले.

व परिसर

**जीवनात ध्येय ठेवून
आदर्श प्रिय व्यक्तिमत्त्व
घडवा : रवींद्र पाटील**

प्रतिनिधी | भडगाव

जीवनात एक विशिष्ट ध्येय ठेवून आपले आयुष्य जगलं पाहिजे, इतरांचे अनुकरण करण्यापेक्षा स्वतःचे आदर्श प्रिय व्यक्तिमत्त्व घडवा. जोखीम स्वीकारण्याची सवय ठेवा, अनुभवातून मनुष्य अनेक गोष्टी शिकत असतो असे प्रतिपादन व्याख्याते रवींद्र पाटील यांनी केले.

भडगाव महाविद्यालयात माजी विद्यार्थी महासंघातर्फे कार्यक्रमाचे आयोजन केले होते. त्याप्रसंगी ते बोलत होते. व्यासपीठावर प्राचार्य डॉ. एन. एन. गायकवाड, उप प्राचार्य एस. आर. पाटील, संघाचे अध्यक्ष गणेश परदेशी व सचिव डॉ. दीपक मराठे उपस्थित होते. ते पुढे म्हणाले की, छत्रपती शिवाजी महाराज, डॉ. बाबासाहेब आंबेडकर, डॉ. अब्दुल कलाम, यशवंतराव चव्हाण आदी व्यक्तिमत्त्वे मनुष्याला प्रेरणा देणारी आहेत. त्यांनी मानवी व जीवन मूल्य विकसित करून नवा इतिहास घडवला. विद्यार्थ्यांनी भूतकाळातील घटनेतून बोध घेऊन भविष्यकाळ उज्वल करा असे सांगितले. सूत्रसंचालन नरेंद्र पाटील यांनी तर आभार दिनेश दुसे यांनी केले. यशस्वितेसाठी प्रशांत सोनवणे, नितीन पाटील, शीतल वाघ, विशाल भोई, नितीन महाजन यांचे सहकार्य लाभले.

**विशिष्ट ध्येय समोर ठेवून
जीवनात वाटचाल करावी**

रवींद्र पाटील : भडगावला व्याख्यान

भडगाव, ता. ७ : आपण जीवनात कोणासारखे होण्यापेक्षा इतरांनी आपल्यासारखे व्हावे, असे आपले व्यक्तिमत्त्व असले पाहिजे. तरुण म्हणजे जो कोणत्याही संकटातून तरुण जातो तो तरुण. कॉलेज म्हणजे कोणतेही खडतर आव्हान स्वीकारण्याला शिकण्याची व समाजामध्ये आपली प्रतिमा तयार करायची हीच वेळ असते. अशा परिस्थितीत समोर विशिष्ट ध्येय ठेवावे व त्यातूनच पुढे आपल्या आयुष्याची वाटचाल सुरू ठेवावी, असे प्रतिपादन रवींद्र पाटील यांनी केले.

येथील र. ना. देशमुख महाविद्यालयात आयोजित व्याख्यानात ते बोलत होते. प्राचार्य डॉ. एन. एन. गायकवाड, उपप्राचार्य एस. आर. पाटील, माजी विद्यार्थी संघाचे अध्यक्ष गणेश परदेशी, सचिव डॉ. दीपक मराठे व्यासपीठावर होते. 'राष्ट्रपुरुषांचा स्मृती व आपण' या

विषयावर बोलताना रवींद्र पाटील त्यांनी राजमाता त्रिजाक, छत्रपती शिवाजी महाराज, स्वामी विवेकानंद, डॉ. बाबासाहेब आंबेडकर, महाराष्ट्राचे पहिले मुख्यमंत्री यशवंतराव चव्हाण, राष्ट्रपती एरांडे अब्दुल कलाम, सचिन तेंडुलकर यांच्या जीवनातील अनेक उदाहरणे देऊन मानवी मूल्ये व जीवन मूल्ये विकसित करण्यासाठी इतिहासाचा अभ्यास करावा असे आवाहन केले. विद्यार्थ्यांनी सामाजिक भान ठेवून भूतकाळातील घटनांमधून प्रेरणा घेऊन वर्तमानात संघर्ष करावा व आपले भविष्य उज्वल करावे असेही त्यांनी सांगितले. कार्यक्रमाचे आयोजन माजी विद्यार्थी संघाने केले होते. नरेंद्र पाटील यांनी सूत्रसंचालन केले. दिनेश दुसे यांनी आभार मानले. यशस्वितेसाठी प्रशांत सोनवणे, नितीन पाटील, शीतल वाघ, विशाल भोई, नितीन महाजन या माजी विद्यार्थ्यांचे सहकार्य लाभले.



भडगाव : विद्यार्थ्यांना मार्गदर्शन करताना रवींद्र पाटील. जेजारी डॉ. एन. एन. गायकवाड, एस. आर. पाटील, डॉ. दीपक मराठे आदी.

दैनिक सकाळ ०६/०९/१२

दिव्यमराठी ०६/९/१२

वाणिज्य शाखेच्या विद्यार्थ्यांना अनेक संधी उपलब्ध

प्रतिनिधी | भडगाव

वाणिज्य शाखेच्या विद्यार्थ्यांना नोकरीच्या व व्यवसायाच्या अनेक संधी उपलब्ध आहेत. त्यासाठी अतोनात परिश्रम, जिद्द, चिकाटी व चौफेर वाचन आवश्यक आहे, असे प्रतिपादन जळगाव येथील सीए भूषण गदिगा यांनी भडगाव

महाविद्यालयात आयोजित कार्यक्रमात केले. कार्यक्रमास व्यासपीठावर प्राचार्य डॉ. एन.एन. गायकवाड, माजी विद्यार्थी संघाचे अध्यक्ष गणेश परदेशी, वक्ते रवींद्र पाटील, उपप्राचार्य एस.आर. पाटील हे उपस्थित होते. यंदाच्या अर्थसंकल्पात अर्थमंत्रींनी केलेल्या विविध सुधारणा, स्टार्ट अपसाठी

केलेली तरतूद, प्रत्येकाची कमी व्हावा म्हणून केलेले बदल, आधार व पॅन कार्ड याबाबत सरकारी धोरण इत्यादी बाबत सविस्तर विवेचन केले. अर्थ संकल्प म्हणजे काय? करपात्र उत्पन्न व करसवलत, अर्थ संकल्पतील विविध महत्त्वाच्या बाबत सविस्तर वर्णन केले. नवीन व्यवसाय, उद्योग सुरू

करतांना घ्यावायाची काळजी, त यासाठी आवश्यक बाबी या बाबत विद्यार्थ्यांना मार्गदर्शन केले. प्रा. डॉ. सचिन हाडोळंदीकर, प्रा. डॉ. बी.एस. भालेराव, प्रा. सुरेज अग्रवाल, प्रा. सुरेश कोळी, प्रा. देवरे, प्रा. रचना गजभिवे, नरेंद्र पाटील यांनी व आभार प्रा. डॉ. दीपक मराठे आदी उपस्थित होते.

दिव्यमराठी दि १५/०९/१२

मुलींनी बॅड टच अन् गुड टच ओळखायला हवा

रेशम बंब यांचे प्रतिपादन; माजी विद्यार्थी संघाचा उपक्रम

प्रतिनिधी | भडगाव

महिला व मुलींनी चांगल्या व वाईट स्पर्शाची ओळख करून घेणे गरजेचे आहे. सध्या प्रत्येक महिला व मुलींना शिक्षण, नोकरी, व्यवसायानिमित्त घराबाहेर पडावे लागते. त्यामुळे प्रवासात पुरुषाशी प्रत्यक्ष, अप्रत्यक्ष संपर्क येतो. अशावेळी स्त्रियांनी सजग राहून गुड अन् बॅड टच ओळखण्याची गरज आहे. भावनिक स्पर्श व सेक्सअल टच यातील फरक लक्षात येणे गरजेचे आहे, असे प्रतिपादन रेशम बंब यांनी केले.

येथील र. ना. देशमुख महाविद्यालयाच्या माजी विद्यार्थी संघांतर्फे आयोजित कार्यक्रमात औरंगाबाद येथील बंब बोलत होत्या. व्यासपीठावर माजी विद्यार्थी संघांचे अध्यक्ष गणेश परदेशी, प्राचार्य डॉ. एन. एन. गायकवाड, उद्योजक समीर जैन, प्रा. रचना गजभिये, प्रा.डॉ. चित्रा पाटील उपस्थित होते. हा कार्यक्रम येथील मास्टर लाईन फाउंडेशन यांच्या वतीने २१



मार्गदर्शन करताना रेशम बंब.

जानेवारी रोजी सकाळी ११ वाजता महाविद्यालयाच्या सभागृहात आयोजित करण्यात आला होता. या वेळी बंब यांनी वेगवेगळ्या विषयावर मार्गदर्शन केले. या प्रसंगी उपस्थित मान्यवरांनी देखील मनोगत व्यक्त केले. कार्यक्रमास मोठ्या संख्येने विद्यार्थी, शिक्षक उपस्थित होते. डॉ.प्रा. दीपक मराठे यांनी सूत्रसंचालन करून आभार मानले. या कार्यक्रमास मोठ्या संख्येने देशमुख महाविद्यालयातील विद्यार्थिनी उपस्थित होत्या.

दैनिक दिव्य मराठी दि. २५ जाने २०



भडगाव महाविद्यालयात माजी विद्यार्थ्यांचा मेळावा

■ भडगाव । प्रतिनिधी

येथील सौ.र.ना.देशमुख कला, वाणिज्य व विज्ञान महाविद्यालयाचा माजी विद्यार्थी मेळावा दि. २८ डिसें. रोजी महाविद्यालयाच्या पाचोरा रोड बरील नवीन बास्तूत उत्साहाने पार पडला.

याप्रसंगी संस्थेचे मानद सचिव व्ही.टी.जोशी, प्राचार्य डॉ.एन.एन.गायकवाड, संघाचे अध्यक्ष गणेश परदेशी, मास्टारलाईनचे संचालक सुयोग जैन, माजी उपसभापती संभाजी भोसले, संघाच्या सदस्या सौ. मनिषाताई पाटील, नगरसेविका सौ. योजनाताई पाटील, सौ. प्राजक्ताताई देशमुख, प्रा.डॉ. संजय भैस,

निवृत्त प्राध्यापक पी.डी. पाटील, एन.के.कुलकर्णी, पी.के.तायडे सर, विद्यमान प्राध्यापक व कर्मचारी वृंद उपस्थित होते. याप्रसंगी महाविद्यालयाच्या सुवर्णपदक प्राप्त २ माजी विद्यार्थींनी तसेच अन्य क्षेत्रातील पुरस्कारप्राप्त माजी विद्यार्थींनी सौ. योजनाताई पाटील, माजी विद्यार्थी सुरेंद्रभाऊ मोरे यांचा सन्मान करण्यात आला. यावेळी माजी वि. संघाची आगामी दिशा, कौशल्य विकासासंदर्भातील आगामी उपक्रम, दिवाळीच्या वेळी होणारा मेळावा या विषयासंदर्भात संघाचा उपाध्यक्ष या नात्याने मनोगत व्यक्त केले. कार्यक्रमाचे सूत्रसंचालन प्रा. गुणवंत अहिरराव, आभार प्रा.डॉ. दीपक मराठे यांनी मानले.

दैनिक देशदूत ०३/१२/२०२० (९ जाने २०२०)



भडगाव : देशमुख महाविद्यालयात झालेल्या मेळाव्याला उपस्थित माजी विद्यार्थी.

भडगावला माजी विद्यार्थ्यांचा मेळावा

सकाळ वृत्तसेवा

भडगाव, ता. ३ : येथील सौ. रजनीताई नानासाहेब देशमुख कला, वाणिज्य व विज्ञान महाविद्यालयात माजी विद्यार्थ्यांचा मेळावा नुकताच झाला. महाविद्यालयाच्या स्थापनेपासूनचे माजी विद्यार्थी उपस्थित होते. माजी विद्यार्थी संघाचे अध्यक्ष गणेश परदेशी अध्यक्षस्थानी होते. उपाध्यक्ष अमोल पाटील, सदस्य सुयोग जैन, संभाजी भोसले प्रमुख पाहुणे म्हणून उपस्थित होते.

मेळाव्यात माजी विद्यार्थ्यांमधून भाविका पाटील हिने कवयित्री बहिणाबाई चौधरी उत्तर महाराष्ट्र विद्यापीठात तृतीय वर्ष कला शाखा व तृतीय वर्ष अर्थशास्त्र विषयात सुवर्णपदक प्राप्त केल्याबद्दल, माजी विद्यार्थींनी ज्योत्सना दोडे हिचा भूगोल विषयात द्वितीय क्रमांक प्राप्त केल्याबद्दल व माजी विद्यार्थी सुरेंद्र मोरे यांना राजर्षी शाहू महाराज पुरस्कार प्राप्त झाल्याबद्दल त्यांचा सत्कार करण्यात आला. प्रतीक्षा ततार व जोत्सना दोडे यांनी मनोगत व्यक्त केले. गणेश परदेशी, अमोल

पाटील, सुयोग जैन व संभाजी भोसले यांनी जुन्या आठवणींना उजाळा देत महाविद्यालयाच्या भविष्यातील वाटचालीत माजी विद्यार्थी संघ महत्त्वाची भूमिका बजावेल, असे आश्वासन दिले. समारोपाला पाचोरा तालुका सहकारी शिक्षण संस्थेचे व्हाईस चेअरमन व्ही. टी. जोशी उपस्थित होते. प्राचार्य डॉ. एन. एन. गायकवाड यांनी प्रास्ताविक केले. प्रा. जी. एस. अहिरराव यांनी सूत्रसंचालन केले. माजी विद्यार्थी संघाचे सचिव डॉ. दीपक मराठे यांनी आभार मानले.

दैनिक सकाळ - दि. ०४/०९/२०२०.

देशमुख महाविद्यालयात माजी विद्यार्थी मेळावा उत्साहात

भडगाव : येथील सौ. र. ना. देशमुख कला, वाणिज्य व विज्ञान महाविद्यालयाचा माजी विद्यार्थी मेळावा उत्साहात पार पडला. माजी विद्यार्थ्यांनी जुन्या आठवणींना उजाळा देत भावनांना वाट मोकळी करून दिली. काही विद्यार्थ्यांनी महाविद्यालयीन अनुभव कथन करून भावना प्रकट केल्या. यावेळी माजी विद्यार्थ्यांनी आगामी मेळावे व कार्यक्रमाची रूपरेषा ठरविली.

याप्रसंगी संस्थेचे मानद सचिव व्ही. टी. जोशी, प्राचार्य डॉ. एन. एन. गायकवाड, माजी विद्यार्थी संघाचे अध्यक्ष गणेश परदेशी, उपाध्यक्ष

अमोल पाटील, मास्टरलाईनचे संचालक सुयोग जैन, माजी उपसभापती संभाजी भोसले, संघाच्या सदस्या मनिषाताई पाटील, नरेंद्र पाटील, नगरसेविका योजनाताई पाटील, प्राजक्ताताई देशमुख, प्रा. डॉ. संजय भैसे, निवृत्त प्रा. एन. के. कुळकर्णी, प्रा. पी. डी. पाटील, प्रा. पी. के. तायडे, प्रा. मस्की प्रा. भालेराव, प्रा. शिवाजी पाटील, प्रा. अविनाश भंगाळे, प्रा. व्ही. टी. बागुल, प्रा. डॉ. अतुल देशमुख, आदी उपस्थित होते.

मेळाव्यात मुंबई, नाशिक, जळगाव रावेर, धुळे,



पुणे आदी गावांहून १०० विद्यार्थी मेळाव्यास सहभागी झाले होते. अर्थशास्त्र व टी.वाय. बी.ए. या वर्गातून विद्यापीठातून प्रथम क्रमांक सुवर्ण पदक प्राप्त भाविका पाटील व भूगोल विषयातून विद्यापीठातून द्वितीय आलेली ज्योत्सना ईश्वर दोंडे यांचा माजी विद्यार्थी संघातर्फे सत्कार करण्यात आला.

पर्यावरण क्षेत्रातील पुरस्कारप्राप्त माजी विद्यार्थिनी योजना पाटील, सामाजिक क्षेत्रात काम करतांना माजी विद्यार्थी सुरेंद्र मोरे यांना पुरस्कार मिळाल्याने त्यानिमित्त

त्यांचा सन्मान करण्यात आला.

यावेळी कुमारी ततार, ज्योत्सना दोंडे, अमोल पाटील, सुयोग जैन, संभाजी भोसले, विषमुक्त शेती व केळी संशोधन चे अभ्यासक शरद विसपुते यांनी मनोगते व्यक्त केली.

सूत्रसंचालन प्रा. गुणवंत अहिरराव यांनी केले. आभार संघाचे सचिव प्रा. डॉ. दीपक मराठे यांनी मानले. महाविद्यालय कर्मचारी वृंद यांनी मेळावा यशस्वीतेसाठी परिश्रम घेतले.

११
दैनिक पुण्यनगरी - दि २९/१२/२०१९

बालपणाचे सवंगडी जमले एकत्र •

जुन्या आठवणींना दिला उजाळा; 900 माजी विद्यार्थ्यांची उपस्थिती

भडगाव कॉलेजात रंगला माजी विद्यार्थी मेळावा

प्रतिनिधी | भडगाव

येथील सौ. र. ना. देशमुख कला, वाणिज्य व विज्ञान महाविद्यालयाचा माजी विद्यार्थी मेळावा महाविद्यालयाच्या नवीन इमारतीत उत्साहात पार पडला. मेळाव्यात माजी विद्यार्थ्यांनी जुन्या आठवणींना उजाळा दिला. याप्रसंगी १०० माजी विद्यार्थ्यांची उपस्थिती होती.

या प्रसंगी संस्थेचे मानद सचिव व्ही. टी. जोशी, प्राचार्य डॉ. एन. एन. गायकवाड, माजी विद्यार्थी संघाचे अध्यक्ष गणेश परदेशी, उपाध्यक्ष अमोल पाटील, मास्टरलाईनचे संचालक सुयोग जैन, माजी उपसभापती संभाजी भोसले, संघाच्या सदस्या मनीषा पाटील, नरेंद्र पाटील, नगरसेविका योजना पाटील, प्राजक्ता देशमुख, प्रा.डॉ.

संजय भैसे, निवृत्त प्रा. एन. के. कुळकर्णी, प्रा. पी. डी. पाटील, प्रा. पी. के. तायडे, प्रा. देवेंद्र मस्की, प्रा. सचिन हाडोलतिकार, प्रा. शिवाजी पाटील, प्रा. अविनाश भंगाळे, प्रा. व्ही. टी. बागुल, प्रा. संजय झाल्टे, प्रा.डॉ. अतुल देशमुख, प्रा. जे. जे. देवरे, प्रा. प्रदीप वाघ, प्रा. गणेश देशमुख आदी उपस्थित होते. या वेळी माजी विद्यार्थी संघाचा दिवाळीला होणाऱ्या मेळाव्याबाबत चर्चा करून विषय ठरवण्यात आले. या वेळी कुमारी ततार, ज्योत्सना दोडे, अमोल पाटील, सुयोग जैन, संभाजी भोसले, विष मुक्त शेती व केळी संशोधनाचे अभ्यासक शरद विसपुते यांनी मनोगत व्यक्त केले. प्रा. गुणवंत अहिरराव यांनी सूत्रसंचालन तर प्रा.डॉ. दीपक मराठे यांनी आभार मानले.



भडगाव महाविद्यालयात झालेल्या माजी विद्यार्थ्यांच्या मेळाव्यास उपस्थित माजी विद्यार्थी व प्राध्यापक.

विविध क्षेत्रातील माजी विद्यार्थ्यांचा सहभाग

मेळाव्यास मुंबई, नाशिक, जळगाव, रावेर, धुळे, पुणे येथून आलेल्या १०० माजी विद्यार्थ्यांची उपस्थिती होती. मेळाव्यात अर्थशास्त्र व टीवायबीए या वर्गातून विद्यापीठातून प्रथम क्रमांक व सुवर्ण पदक मिळवणाऱ्या भाविका सपड पाटील व भूगोल विषयातून विद्यापीठातून

द्वितीय आलेल्या ज्योत्सना ईश्वर दोडे यांचा माजी विद्यार्थी संघातर्फे सत्कार करण्यात आला. तर पर्यावरण क्षेत्रातील पुरस्कारप्राप्त माजी विद्यार्थिनी योजना पाटील, सामाजिक क्षेत्रात काम करताना माजी विद्यार्थी सुरेंद्र मोरे यांना पुरस्कार मिळाल्याने त्यांचा सन्मान केला.

दैनिक दिव्यमराठी - दि. २९/१२/२०१९